



Kids of Destiny®
Reaching the Next Generation



Kids of Destiny®
Reaching the Next Generation
www.kidsofdestiny.com

1.09 ကုဏ္ဍအတွက်ဇနီး

ကမ္ဘာဦးကျမ်း ၂၄

ကုဏ္ဍရဲ့ဖခင်ဟာ အာဗြဟံလို့ခေါ်ပါတယ်။ အသက်ကြီးတဲ့အခါ သားရလိမ့်မယ်လို့ ဘုရားသခင်ရဲ့ကတိတော်ကို အာဗြဟံ ရရှိခဲ့တယ်။ အာဗြဟံရဲ့ဇနီးစာရာဟာ ရယ်မိခဲ့ပေမယ့်၊ သူမနဲ့အာဗြဟံတို့ဟာ အသက်ကြီးမှသားကိုရခဲ့ကြတယ်။ သားလေးမွေးတဲ့ အချိန်မှာ အာဗြဟံဟာအသက်တစ်ရာရှိနေပြီး၊ စာရာလည်း အသက်ကိုးဆယ်ရှိနေပြီဖြစ်ပါတယ်။ သားကို ကုဏ္ဍလို့ နာမည်ပေး ကြတယ်။

နှစ်တချို့ကြာပြီးတဲ့အခါ၊ ကုဏ္ဍလည်း အရွယ်ရောက်လာတယ်။ နောက်ပိုင်း သူ့အမေစာရာလည်း သေသွားတယ်။ သူမသေတော့ အသက်တစ်ရာနှစ်ဆယ့်ခုနစ်နှစ်ရှိပြီ။ အာဗြဟံဟာ အရမ်းဝမ်းနည်းတယ်။ သူဟာ ခါနန်ပြည်ထဲမှာ မြေတွင်းတွေ၊ သစ်ပင်တွေရှိတဲ့ ယာမြေကို ဝယ်တယ်။ အရမ်းလှပတဲ့နေရာဖြစ်မယ်။ သူ့မိသားစုတွေကို သဂြိုဟ်မြှုပ်နှံဖို့ အပိုင်ဝယ်ခဲ့တာဖြစ်တယ်။ အဲဒီနေရာမှာပဲ အာဗြဟံက သူ့ဇနီးကိုမြှုပ်နှံခဲ့တယ်။ မြေတွင်းထဲမှာသူမကိုမြှုပ်နှံခဲ့တယ်။

အခုချိန်မှာ အာဗြဟံဟာ အိုလာပြီ။ “ငါနေခဲ့တဲ့ပြည်မှာရှိတဲ့ ငါ့ဆွေမျိုးသားချင်းတွေထဲက ငါ့သားအတွက်သင့်တော်မယ့် ဇနီးလောင်းကို ကုဏ္ဍအတွက်ရှာပေးမယ်လို့ ကတိပေးပါ” လို့ သူ့ကျွန်ကိုပြောတယ်။ “တကယ်လို့ အဲဒီအမျိုးသမီးက ငါနဲ့အတူ မလိုက်ဘူးဆိုရင်၊ သူမဆီကိုကုဏ္ဍခေါ်သွားရမလား?” လို့ကျွန်ကမေးတယ်။ “အဲလိုမလုပ်ရဘူး။ ကုဏ္ဍအတွက် သတို့သမီးမှန်ကို ရွေးချယ်နိုင်ဖို့ ကောင်းကင်ဘုံရှင်ဘုရားသခင်က သင့်ကိုလမ်းပြလိမ့်မယ်” လို့ အာဗြဟံက ပြတ်သားစွာပြောခဲ့တယ်။

အာဗြဟံရဲ့မိသားစုဝင်ဆွေမျိုးတွေအတွက် လက်ဆောင်ပစ္စည်းများစွာနဲ့တိရစ္ဆာန်များစွာကို သူ့ကျွန်ယူသွားတယ်။ အာဗြဟံရဲ့ညီအကို တွေနေတဲ့ဒေသကို သူသွားခဲ့တယ်။ ကုဏ္ဍအတွက် သတို့သမီးမှန်ကိုရွေးချယ်နိုင်အောင် သက်သေလက္ခဏာပေးဖို့ ဘုရားသခင်ဆီ သူဆုတောင်းခဲ့တယ်။ သူဆုတောင်းပြီးချိန်မှာပဲ သူ့အနားမှာရှိတဲ့ရေတွင်းမှာ ရေခပ်ဆင်းလာတဲ့ လှပတဲ့အမျိုးသမီးလေးကို သူတွေ့တယ်။ သူ့သောက်ဖို့ရေခပ်ပေးဖို့ သူမကိုတောင်းခဲ့တယ်။ အဲဒါနဲ့ “သင့်တိရစ္ဆာန်တွေ သောက်ဖို့အတွက်လည်း ရေခပ်ပေး မယ်” လို့ သူမက သူ့ကိုပြောတယ်။ သူ့တိရစ္ဆာန်တွေအတွက်လည်း ရေတိုက်မယ့်သူကို ပြပါလို့ သူဆုတောင်းခဲ့တဲ့ အတိုင်း ဖြစ်နေတယ်။ သူဟာ အရမ်းစိတ်လှုပ်ရှားနေပြီး၊ သူမဟာ သတို့သမီးအမှန်ဖြစ်မယ်! “ဘုရားသခင်ကိုချီးမွမ်းပါတယ်” လို့ သူချီးမွမ်းခဲ့တယ်။

“သင်ဟာဘယ်သူသမီးလဲ?” လို့ ကျွန်ကမေးတယ်။ သူမဟာ အာဗြဟံအစ်ကိုရဲ့သားဗေဇွဲလရဲ့သမီးဖြစ်တယ်။ သူမနာမည်က ရေဗက္က။ အရာအားလုံးကို ပြီးပြည့်စုံဖို့ ဘုရားသခင်ကစီစဉ်ထားခဲ့တယ်။ “အာဗြဟံရဲ့သားနဲ့မင်္ဂလာဆောင်ပေးဖို့ သူမကိုခေါ်သွားလို့ ရမလား” လို့ ကျွန်က သူမဖခင်ကိုမေးတယ်။ ဗေဇွဲလနဲ့သူ့ဇနီးက သဘောတူလက်ခံခဲ့တယ်။

နောက်တစ်နေ့မှာပဲ သူနဲ့အတူလိုက်ဖို့ရေဗက္ကကို ကျွန်ကပြောတယ်။ သူနဲ့အတူလိုက်သွားဖို့ ရေဗက္ကဆန္ဒရှိတယ်။ ဒါတွေဟာ ဘုရားသခင်ရဲ့ အစီအစဉ်ဖြစ်တယ်လို့ သူမနဲ့မိသားစုက နားလည်ကြတယ်။ ရေဗက္ကနဲ့ သူ့မိသားစုဝင်တွေကို လက်ဆောင်တွေ အများကြီးပေးခဲ့တယ်။ “သန်းပေါင်းများစွာရဲ့အမိဖြစ်ပါစေ၊ သင့်မျိုးဆက်ဟာအားကြီးကြပါစေ” လို့ သူ့မိသားစုတွေက ရေဗက္က အိမ်ကထွက်ခွာချိန်မှာ ကောင်းချီးပေးကြတယ်။

ရေဗက္ကဟာ သူ့ကျွန်မတွေ၊ သူ့အထိန်းတွေနဲ့အတူ အာဗြဟံရဲ့ကျွန်ဦးဆောင်ပြီး ခါနန်ပြည်ကို ထွက်ခွာသွားကြတယ်။ သူတို့ခရီးစဉ် မှာ ကုလားအုပ်တွေနဲ့ခရီးသွားခဲ့ကြတယ်။ ကုဏ္ဍဟာ ညနေခင်းလမ်းလျှောက်ရင်း ကုလားအုပ်တွေ သူ့ဆီကိုလာနေတာတွေ့ရတယ်။ ရေဗက္ကက ကုဏ္ဍကိုမြင်သွားတယ်။ သူမဟာ ကုလားအုပ်ကိုရပ်ပြီး၊ ကုလားအုပ်ပေါ်ကနေဆင်းလိုက်တယ်။ “အဲဒါ ဘယ်သူလဲ” လို့ သူမမေးလိုက်တယ်။ သူဘယ်သူလည်းဆိုတာကို ကျွန်ကပြောပြတယ်။ အဲဒါနဲ့ကျွန်က ဒီအမျိုးသမီးကို သူ့အတွက် မှန်ကန်တဲ့ သတို့သမီးအဖြစ် ရွေးချယ်နိုင်ခဲ့တဲ့ဇာတ်လမ်းအစုံကို ကုဏ္ဍကိုပြောပြခဲ့တယ်။

ကုဏ္ဍဟာ ရေဗက္ကကို အရမ်းချစ်ပြီးလက်ထပ်ခဲ့တယ်။ ရေဗက္ကကို သူ့ဇနီးအဖြစ်ရရှိခဲ့တဲ့အတွက် သူ့မိခင်ဆုံးလို့ ဝမ်းနည်းနေတဲ့ အရာအတွက် အများကြီးသက်သာရာရခဲ့တယ်။



Kids of Destiny®
Reaching the Next Generation
www.kidsofdestiny.com

1.09 ကုဏ်အတွက်ဇနီး - ဆရာလမ်းညွှန်

အဓိကအချက်များ

- ၁) ကုဏ်ရဲ့မိခင်စာရာသေသွားတယ်။ သူ့ဖခင် အာဗြဟံက မြေဝယ်ပြီး သူမကိုသဂြိုဟ်ခဲ့တယ်။
- ၂) အာဗြဟံက သူ့နေခဲ့တဲ့သူ့နေရင်းပြည်မှာ သူ့သားကုဏ်အတွက်ဇနီးရှာဖွေအတွက် သူ့ကျွန်ကိုစေခိုင်းခဲ့တယ်။
- ၃) အာဗြဟံမိသားစုတွေနေတဲ့နေရာကို ကျွန်ရောက်သွားတဲ့အခါ၊ ကုဏ်အတွက် မှန်တဲ့သတို့သမီးကိုရဖို့ ဘုရားသခင်ဆီမှာ နှိမိတ်လက္ခဏာတောင်းခဲ့တယ်။ လှပတဲ့အမျိုးသမီးတစ်ယောက် ရောက်လာပြီး ရေလာခပ်တယ်။ သူမဆီမှာရေသောက်ဖို့ သူတောင်းတယ်။ သူတောင်းခဲ့တဲ့နှိမိတ်အတိုင်းပဲ သူမဟာသူ့သောက်ဖို့အပြင်သူ့တိရစ္ဆာန်တွေသောက်ဖို့အတွက်ပါ ရေခပ် ပေးတယ်။ သူမနာမည်က ရေဗက္က။
- ၄) ကျွန်ဟာ ရေဗက္ကနဲ့အတူ သူမအိမ်ကိုလိုက်သွားတယ်။ သူမရဲ့ဖခင်ဟာ အာဗြဟံအစ်ကိုရဲ့သားဗေဇွလဖြစ်တယ်။ အာဗြဟံရဲ့သား ကုဏ်နဲ့လက်ထပ်ဖို့ ရေဗက္ကဟာကျွန်နဲ့အတူလိုက်သွားဖို့အတွက် ဗေဇွလနဲ့သူ့အမျိုးသမီးက သဘောတူခဲ့ကြတယ်။
- ၅) ရေဗက္ကနဲ့သူ့ကျွန်မတို့ဟာ ခါနန်ပြည်ကိုလိုက်သွားကြတယ်။ ကုဏ်ဟာရေဗက္ကကို အလွန်ချစ်ပြီး သူ့ကိုလက်ထပ်ခဲ့တယ်။

မေးခွန်းများ

- ၁) ကုဏ်တို့မိသားစုမှာ ဝမ်းနည်းစရာအကြောင်းအရာ ဘာဖြစ်ခဲ့လဲ?
- ၂) အာဗြဟံက သူ့ကျွန်ကိုဘာလုပ်ဖို့ စေခိုင်းခဲ့လဲ?
- ၃) ကုဏ်အတွက် သတို့သမီးမှန်စွာရွေးနိုင်ဖို့အတွက် ဘုရားသခင်ဆီမှာ ကျွန်ကဘယ်လိုတောင်းခဲ့လဲ?
- ၄) ရေဗက္ကရဲ့ဖခင် ဗေဇွလ ဆိုတာ ဘယ်သူလဲ?
- ၅) ရေဗက္ကနဲ့ပတ်သက်ပြီး ကုဏ်ဘယ်လိုခံစားသလဲ?

အဖြေများ

- ၁) ကုဏ်မိခင် စာရာ သေဆုံးသွားခဲ့တယ်။
- ၂) အာဗြဟံဟာ သူ့နေရင်းပြည်မှာ သူ့သားကုဏ်အတွက် ဇနီးရှာဖွေ သူ့ကျွန်ကိုစေခိုင်းခဲ့ပါတယ်။
- ၃) လှပတဲ့အမျိုးသမီးကိုမြင်ပြီး၊ သူ့သောက်ဖို့ရေတောင်းခဲ့တယ်။ သူမက သူ့အတွက်နဲ့သူ့တိရစ္ဆာန်တွေသောက်ဖို့အတွက်ပါ ရေပေး ခဲ့တယ်။ ဒီအရာဟာ ဘုရားသခင်ဆီမှာ သူတောင်းထားတဲ့နှိမိတ်လက္ခဏာသက်သေဖြစ်ပါတယ်။
- ၄) ဗေဇွလဟာ အာဗြဟံအစ်ကိုရဲ့သားဖြစ်ပါတယ်။
- ၅) ကုဏ်ဟာ ရေဗက္ကကို အရမ်းချစ်တယ်။

ကမ္ဘာဦးကျမ်း ၂၄

